


IT-TEMPJU TA' ĠERUSALEM

Wiehed mill-aktar imkejjen imqaddsa li hemm Ġerusalem, huwa l-wata fejn kien it-**Tempju** tal-Lhud, jew **Hakel**, kif kienu jgħidulu huma. Huwa mkien l-aktar imqaddes, għax ġewwa fih saru l-ahhar u l-ehrex taqbidiet bejn Ġesù u l-kbarat tal-Lhud. Hemm ġew il-knisja Lhudija ċahdet il-Messija li kien imwiegħed lilha minn Alla u li kienet ilha titlobulu mijiet ta' snin. Hemm sar il-qada, jew deċiżjoni tal-ahhar, bejn Alla u l-poplu tiegħu.

Inharsu harsa hafifa fuq il-**Hakel**, jew **Tempju**, kif kien fi żmien Kristu, biex min jaqra jkollu hjiel tajjeb ta' kif kien. Għax hawn hafna nies li jabsbu li t-**Tempju** ta' Ġerusalem kien xi knisja, bħal knejjes ta' Malta. Haġa li ma hi minnha xejn. Nisthajjluna li mmorru nżuruh, mela, u ninzlu għan-naha tiegħu minn fuq Ġebel iż-**Zejtun**, jġigifieri minn fuq dik il-**għolja** li hawn Malta aktarx isemmuha l-**Muntanja taż-Żebbuġ**.

Minn fuq Ġebel iż-**Zejtun**, dak iż-**żmien**, kont tinzel għal ġewwa l-**Wied** ta' **Kedron** b'taraġ maqtuġħ fil-**blat**, li kien fih minn fuq s'isfel, tmien mitt (800) taraġ. Imbagħad taqsam il-**wied** u titla' b'taraġ iehor, maqtuġħ fil-**blat** ukoll, in-naha l-oħra, li kien fih mitejn u hamsin (250) taraġ. X'hin titla' u tilwi lejn ix-xellug, kont tiġi bħal fuq setaħ, fuq qisu sur, li kien fih għadd ta' **griebeġ**, kollha f'daqqa donnhom, raħal żgħir, li kienu jaqdu ta' hwienet biex jixtru minnhom il-**barranin** li jiġu jżuru l-**Hakel**. Kienu jbiegħu fihom ikel u xorb, żejt u nbid, naghagħ u mo-**għoż**, hrief u gidien u kull ma jahtiegħ min ikun għamel xi wegħda. Dik il-**gemgħa** griebeġ kienu jgħidulhom **hunanajot**, jġigifieri l-hwienet.

Minn hada l-hwienet kont tidhol ġewwa l-**Hakel** jew **Tempju** minn bieb kbir, miżwegħ, donnu l-bieb tal-**Bombi** t'hawn Malta; u kif tghaddi minnu tara quddiemek taraġ. Titla' t-taraġ,



Kif kien it-**Tempju** ta' Ġerusalem fi żmien Kristu.
Disinn mahdum mill-**Inġinier-Arkeolgu De Vogue**, li jingħad li hu l-ahjar wiehed li sar s'issa.

u ssib ruhek ġewwa **kuridur** twil, mill-emin għax-xellug, imsaqqaf, bil-hnej-jiet, rekbin fuq kolonni, miftuh għannaħa ta' ġewwa. Kien fiħ bankijiet tal-ħaġar mat-tul kollu tal-ħajt.

Kif toħroġ minn taħt dawk il-hnej-jiet, tara quddiemek binja kbira, imdawra b'biħha mill-erbat irjieħ. Ġewwa dil-biħha kien jista' jidhol kull hadd: nisa u rġiel; Lhud u m'humieħ.

Imbagħad titla' erbataħ-il targa u tghaddi minn bieb kbir ieħor, u ssib ruhek ġewwa l-biħha tan-nisa. Jġhidulha **tan-nisa**, m'hux għax kienu jistgħu jidhlu fiħa n-nisa biss, imma għax sa ġewwa fiħa biss kienu jistgħu jidhlu n-nisa Lhud, m'hux aktar 'il ġewwa. Kienet imdawra bi swali kbar u ġewwa fihom kienu jgħammru n-nisa romol, li jwegħdu ruħhom 'l Alla u l-bniet żġħar li kienu jrabbu, imwegħdin lill-Alla, sa kemm ikollhom tnaħ-il sena. Quddiem il-bieb il-kbir li għedna tidhol minnu, kien hemm taraġ magħmul nofs dawra, u mal-ġnieb tiegħu kienu mdendlin il-kaxex, biex in-nies jixħtu fihom il-flus għal ħtiġiet tat-Tempju.

Titla' l-hmistax-il targa tat-taraġ l-imdawwar u tghaddi minn bieb sabiħ, b'xatba kbira tal-inħâs, jew **bronż**, u ssib ruhek f'biħha oħra dejqa, li tilwi 'l ġewwa, fuq il-lemin u fuq ix-xellug. Dik kienet il-biħha mesmmija "Biħha ta' Israel", li kienu jistgħu jidhlu fiħa rġiel Lhud biss.

Mill-biħha ta' kull hadd għal biħha tan-nisa, u minn hemm ukoll għal biħha tar-rġiel, kien hemm sitt bibien. Ma' ġenb kull wieħed minn dawn il-bibien kien hemm kitba li tġħid li jekk xi hadd li ma kienx Lhudi jidhol minn hemm 'il ġewwa, kien jista' jieħu l-mewt.

Mill-biħha tar-rġiel kont titla' għal biħha tal-qassisin, minn ħames taraġiet. Dil-biħha kenet imrebbgħa, u

kien fiħa xi mitt pass, tul u wisa' minn kull ġenb. Fil-ġenb tan-naħa tax-Xerq (jew il-Vant) kien hemm il-midbah, jġifieri l-artal, li fuqu kienu jaħarqu l-bhejjem, l-ingħâg u l-ifrât, bi dbiħa f'ġieħ Alla.

Quddiem il-midbah kien hemm żewġ swali kbar, jinġdu l-waħda mal-oħra, mifrudin bi star. Fis-sala tal-ewwel kien hemm il-**menôra**, jew kandlier tas-seba' msiebaħ u l-mejda tal-ħobż u l-kenun tat-tibħâr. Dal-kenun kellu n-nar dejjem jixgħel fuqu, u l-qassis tal-ġimġħa (jġifieri dak li kien imissu jagħmel dax-xoġhol, ma' tul ġimġħa) kien jixħet fuq in-nar tal-kenun il-bhur darbtejn kull jum. Is-sala l-oħra kienet battâla u mudlâma. Il-Lhud kienu jġħidu, u jaħsbu, li kienet tghammar fiħa r-Ruh t'Alla, jew ix-Xekna (bil-Malti: s-Siekna, jġifieri, dik li tiskenn) u kien jidhol f'dik is-sala l-qassis il-kbir Lhudi, darba fis-sena biss, nhar Għid il-Maħfra. Il-qassis kien iqiegħed mabħra tad-deheb mixgħula, fuq ħaġra li kien hemm f'nofsha (fejn qabel ma ntilfet kienet qegħda l-Arka tal-Liġi), u jarga' joħroġ mill-ġdid.

It-tul tat-Tempju kien ta' qrib il-ħames mija u għoxrin (520) qasba Inġliża jew **jarda**, u l-wisa' tiegħu ta' xi tliet mija u għoxrin (320). Ix-Xara' tal-Furjana, ta' Malta, fiħa tul ta' qrib il-mitejn u tlieta u tletin (233) qasba Inġliża, u l-wisa' ta' xi sebġħa u sebġħin (77). Jġifieri, t-tul tat-Tempju ta' Ġerusalem kien ftit aktar minn darbtejn it-tul tax-Xara' tal-Furjana, u l-wisa' tiegħu aktar mix-Xara' tal-Furjana fuq l-erba' darbiet.

Dan hu ħjiel ta' kif kien it-Tempju ta' Ġerusalem fi żmien Kristu. Imma barra minn dan li rajna kien fiħ ħafna rqaqat oħra li ħawn għal qosor ma semmejnihomx.

Ximôn Bar-Josef.